

విప్లవ జ్వాల

ANTI-FASCIST SONGS



నట్టికొండ రంగయ్య







విప్లవ జ్ఞాన  
ANTI-FASCIST SONGS

వట్టికొండ రంగయ్య

వీరులపాడు

కృష్ణాజిల్లా



సర్వస్వామ్యములు గ్రంథకర్తవి

కాంతి ప్రెస్, తెనాలి.

నవంబరు 1942



# అంకితము

ప్రియమిత్రుడు

కామ్రేడ్ 'చదలవాడ' కు

ఏనాడు మన భావ మేకీకృతంబయ్యె  
ఏనాడు మన లక్ష్య మేకోన్ముఖం బయ్యె  
ఏనాడు శ్రుతిగల్పి హృదయ తంత్రులు పాడె  
ఏనాడు మన కైత ఏకైకలక్ష్యముగ  
నవ నవోన్మిషితమై నవ్యకాంతులు గురిసె  
ఆనాడె ఎడదలో అభిమాన వల్లికల్  
మొలకెత్తి ముద్దుగా మెలమెల్లపెంపారి  
చివురించి, ననలెత్తి, పువు దావి గయిసేసి  
అందాల చందాల నలరారు నీ నాడు:

ఈ వాసనా బలమొ? ఏ ప్రభావమొ? కాని  
ఈ నాడు లోకాన ఏ దిక్కు కేగినా  
పర జాతి వీడనా పరులైన ఛాసిష్టు  
పాపిష్టు దుష్టులకు వ్యతిరేక భావాలు  
ఎదలోన రేకెత్తి పదెపదే పులకించు;

ఆపుకోజాల కీ యావేశభర మేను  
ఛాసిష్టు ప్రతికూల భావ బంధుర మైన



స్వాతంత్ర్య గీతికా ప్రసవ మొక టాకటిగా  
జారవిడిచి, నేడు సమకూర్చి ఒక చోట  
నవ్యశిల్పము మీర కావ్యమాలిక నల్లి  
ఆదర్శ సిద్ధికై అసమాన దీక్షతో  
రేయిం బవలు గాఢ కృషి చేసి సాధించు  
ఆంటి ఫాసిష్టువె అభ్యుదయ కవి వైన  
నీ కాదరము తోడ నిర్మలినహృదయాబ్జ,  
ఆంటి ఫాసిష్టునె అభ్యుదయ సత్కవిని  
అస్మత్కృతి నిదే అర్పించుచున్నాడ  
ఆర్ద్ర హృదయముతోడ అందుకో చెలికాడ



## పీఠిక

ప్రతి భావమూ బహిరంగం కావడానికి ప్రయత్నిస్తుంది. కొన్ని కొన్ని వేళలలో భావ పరంపర ప్రబలమై సిద్ధాంతముగా చివరకు లేలుతుంది. అవతల జీవిత లక్ష్యానికి, జగత్కల్యాణానికి సాధనభూత మనే సృష్ట మార్గంలోకి ప్రవేశిస్తుంది. ఉద్రిక్త హృదయులకూ, ఉత్సాహవంతులకూ, ఉపదేష్టలకూ, కార్యవాదులకూ, క్రమక్రమంగా, ప్రచారక దృష్టి ప్రగాఢ మవుతుంది. స్వపరభేదములూ, ఇష్టా నిష్టములూ, రాగ ద్వేషములూ, రాజకీయ విభేదాలూ రాక తప్పవు. పక్షములు బయలు దేరి ప్రచారము చేస్తవి స్వీయసిద్ధాంతాలను.

భరతఖండము వంటి బహు విశాల ప్రదేశములలో వివిధ వర్గాలు వృద్ధి చెందటం సహజము. స్వాతంత్ర్యము కోల్పోయిన జాతిలో లక్ష్యభూత మైన సూక్ష్మసిద్ధాంతాలు నిగూఢంగానో నిర్నిద్రంగానో వ్యాప్తి చెందు తవి. భావ సమష్టి మేఘప్రాయమై అంతటా అలముకొని మిన్ను ముట్టు తుంది. యువతీ యువకులు, ఉత్సాహవంతులు, కవులు, గ్రంథకారులు, ప్రగల్భ వాక్కులు, పత్రికా జీవులు దాని ప్రాబల్యంలో పడిపోతారు. కవులముఖములు కట్టుబడిఉండవు. తరుణంలో తత్పరత్వముతో తమ సందేశాలతో వారు కావ్యమువ్వారా సకలజనులను చకితులను చేస్తారు.

అయితే ఆంధ్రదేశంలో ఎన్నిక గన్న కవులు ఎందుకేతనో ప్రచారకదృష్టితో పద్యంగాని పాటగాని చేయలేదు. ఆంధ్రపౌరుషాన్ని అభివర్ణించిన సత్కవులున్నారు. 'ఆకలి పాటలు' మాత్రం అస్మదాదులకు ఆనంద మిస్తున్నవి. నిష్కల్మష హృదయులూ, నిరుపమానదీక్షాపరతం త్రులూ, నిఖిలలోక కల్యాణనిష్ఠాపరులూ అయిన యువకులు కొందరు కొందరు ప్రచారార్థము పద్యములూ, పాటలూ బహుళముగా రచించారు. కాని అవి మావంటివారి మనస్సుల కెక్కలేదు. వాటిలో భావాలపై తగిన భాషగాని, చిత్తమునకు హత్తే శిల్పముగాని, మానసమును కరగించే మార్గం కాని చాలాస్వల్పము. నేను చూచినమట్టుకు ఇటువంటి వాంగ్మయంలో వీధి నచ్చిందని చెప్పడానికి శక్తిచాలదు.



ప్రకృతకవి సంస్కృతాంధ్రాలలో సరసమైన కృషి చేసి, మహాకవుల  
మార్గాలు గమనించి, చక్కని కవిత్వం చెప్పతుండటం నాకు తెలుసును.  
ఇప్పుడు ప్రచారార్థము ఈయన ఈ గేయములు చెప్పినాడో, చెప్పిన  
గేయములు ప్రచారమునకు పనికి వస్తున్నవో చెప్పలేను. సత్యమున్నప్ప  
టికీ శబ్దసౌష్ఠవముగాని, సరసమార్గముగాని, సరళరీతిగాని లేని రచన  
రమ్యము కాదు. ఈ కవి విధానములో రమణీయత గోచరిస్తున్నది. వాక్కు  
కొంత హృదయంగమముగా ఉన్నది. కవితాకృషి ప్రయోజనాపేక్షతో  
చేసినా కమనీయముగా లేనిది ఉద్దిష్ట ఫలితాన్ని ఒసగ లేదు.

ఈ గేయ సందోహంలో ఐకమత్యమును గురించి, స్వాతంత్ర్యమును గురించి,  
శత్రువులను ఎదుర్కొనుటనుగురించి వివిధవిధాల ఉద్బోధమున్నది. జాతీయా  
భిమానము, స్వరాజ్యవాంఛ చాలాగాఢంగా కనపడుతున్నవి. పదప్రయో  
గాదులలో కొంతవరకు ఈకవి వ్యావహారికవిధానము ననుసరించినాడు.  
ప్రజారంజనమే ప్రధానోద్దేశ్యముగా కనుపిస్తుంది.

నాకు విజాతిమీదా ద్వేషంలేదు. అసలు ప్రభుత్వమే ఉండకూడదని  
నామతము. ప్రతిదేశములోనూ ప్రజలందరూ ధర్మమార్గంలో ప్రవర్తి  
స్తుంటే ప్రభుత్వంతో పనేముంటుంది? అటువంటి శుభోదయము ఏ  
కొలానికైనా కాకపోతుందా! ఒకజాతిని ఇంకొకజాతి పరిపాలించటం  
పనికిరాదు. ఒకదేశం అన్యదేశాన్ని ఆక్రమించటం అధర్మము. యుద్ధము  
అనర్థదాయకము. ఆశబ్దమే హరించి పోవాలి. అందరికీ కడుపార మృష్టిన్న  
ములు, కట్టుకోటానికి వస్త్రాలు, ఉచితమైన విశ్రాంతి, ఉల్లాసక్రీడలు ఉండి  
తీరాలి. ధనముకన్న ధర్మానికే గౌరవ ముండాలి. శేదరికమూ, పీడా,  
అధివ్యాధులూ అంతరించాలి. సర్వే జనా స్సుఖినో భవంతు !

తల్లావజ్జల శివ శంకర శాస్త్రి

సాహితీ సమితి  
గుంటూరు



సో ద రా

ఒక వైపు ఫాసిష్టు  
లోక వైపు ప్రజలంత  
సర్వ శక్తులతోడ  
జయము సంపాదించ  
పోరాడుచున్నారురా

సోదరా

పోరాడుచున్నారురా

ప్రజల స్వాతంత్ర్య సం  
పాదనార్థము నీవు  
జనుల వైపున నిల్చి  
జయము సాధించగా  
ఫాసిజము నెదిరించరా

సోదరా

ఫాసిజము నెదిరించరా

ప్రజల రక్తము ద్రావు  
ఫాసిష్టు జపనీలు  
ఇప్పుడు మనపై దూక  
నిటె వచ్చుచున్నారు  
శౌర్యమును చవిచూపరా

సోదరా

శౌర్యమును చవిచూపరా



గెల్చితే సత్కీర్తి  
 నిల్చు శాశ్వతముగా  
 ఓడితే పరదాస్య  
 పీడనము మన కింక  
 తర తరమ్ముల కుండురా  
 సోదరా  
 తర తరమ్ముల కుండురా

భరత భూమిని నీవు  
 పరులపా లొనరించి  
 పందవై పారితే  
 ముందుతరముల ప్రజలు  
 దుష్కృతి పోస్తారురా  
 సోదరా  
 దుష్కృతి పోస్తారురా

జపనీలు వచ్చుచో  
 స్వాతంత్ర్య మిత్తురని  
 పంచమాంగ దళాలు  
 భ్రమ పెట్టి ఊరించి  
 వంచించుచున్నారురా  
 సోదరా  
 వంచించుచున్నారురా



ఈ దుష్ప్రచారాల  
 కీ మాయమాటలకు  
 మోసపోవక యిట్టి  
 మోసగాండ్రను బట్టి  
 చాటించి వెలి వేయరా  
 సోదరా  
 చాటించి వెలివేయరా

ప్రజల మాడ్చు జపాను  
 ఫాసిస్టు ఘాతుకుల  
 పాలనకు లోనై తె  
 భూలోకనరకమని  
 ముమ్మాటికిని నమ్మరా  
 సోదరా  
 ముమ్మాటికిని నమ్మరా

ఫాసిస్టులను ద్రుంప  
 బద్ధకంకణు లొచు  
 జనుల సేమమె గోరు  
 చైన రష్యా ప్రజల  
 ఆదర్శ మెద నిల్పరా  
 సోదరా  
 ఆదర్శ మెద నిల్పరా



వేదకాలము నాటి  
 వీర భారత కీర్తి  
 దిగ్విగంతములందు  
 తేజరిలుచు నుండె  
 వెనుదిరిగి వీక్షించరా  
 సోదరా  
 వెనుదిరిగి వీక్షించరా

సర్వ దేశ ప్రజలు  
 సఖ్య భావముతోడ  
 భరత శౌర్యము గాంచ  
 వాంఛించుచున్నారు  
 కదన నైపుణి జూపరా  
 సోదరా  
 కదన నైపుణి జూపరా

జయము మనదే యంచు  
 జయ పతాకము నెత్తి  
 జయగీతములు పాడి  
 జయ జయ ధ్వనులతో  
 జయభేరి మ్రోగించరా  
 సోదరా  
 జయభేరి మ్రోగించరా



## వి కృ ప్ర భా వం

మనమంత ఒకటైతే మన కేమి లెక్క?  
పదునాల్గు లోకాల నెదిరించ లేము?

అయిదారు నత్సరా లాత్మరక్షణ కొరకు  
చైనీయ సోదరుల్ జాతీయ సేనతో  
చచ్చినా బ్రతికినా జయమే లక్ష్య ముటంచు  
ఫాసిస్టుజపనీల పరిమార్చలేద?

మనమంత ఒకటైతే మన కేమి లెక్క?  
పదునాల్గు లోకాల నెదిరించలేము?

పదునాల్గు రాజ్యాల బలముతో నాజీలు  
పైబడ్డ నెదిరించి ప్రాణమానధనాలు  
తృణముగా భావించు ఎన్నదైనవము నేను  
ఫేసిస్టు కోరలకా పెరిగించ లేన?

మనమంత ఒకటైతే మన కేమి లెక్క?  
పదునాల్గు లోకాల నెదిరించలేము?

ఆక్రాంత గూసులో అసమాన శక్తితో  
గోరిలా నళములూ కూగ నాజీసేన  
ముప్పతిప్పలు పెట్టి మూడుచెరువుల నీళ్ళు  
త్రాగించి, వేటాడి, తరిమేయలేద?



మనమంత ఒకటైతే మన కేమిలేక్క?  
పదునాల్గు లోకాల నెదిరించలేను?

చైన రష్యాప్రజలు స్వార్థమునకే గాన  
ప్రాపంచిక ప్రజల స్వాతంత్ర్యసిద్ధికై  
వప్ర సొకల్పులై ఘోసిస్తులను గూల్చి  
ధర్మశంకణదీక్ష ధరియించలేన?

మనమంత ఒకటైతే మన కేమిలేక్క?  
పదునాల్గు లోకాల నెదిరించలేను?

భగవదీశులు మున్ను బహు యుగములలోన  
విజయమో? స్వర్గమో? వేరొందు లేదంచు  
శత్రునాశ మొనర్చి సాంప్రదకీర్తిద్యుతుల్  
సలుదిక్కులను గూడ వేలయింపలేన?

మనమంత ఒకటైతే మన కేమిలేక్క?  
పదునాల్గు లోకాల నెదిరించలేను?



స్వ తం త్ర యు ధ్ధం

స్వతంత్రయుద్ధం స్వతంత్రయుద్ధం  
స్వతంత్రయుద్ధం సాగింది

అనాహారముగ అహారాత్రములు  
బాధలు పడుతూ పరులకు దాస్యము  
చేసీ చేసీ చివికి కృశించిన  
బానిస జాతుల బంధము లూడ్చే

స్వతంత్రయుద్ధం స్వతంత్రయుద్ధం  
స్వతంత్రయుద్ధం సాగింది

కాయకష్టమును చేయుట కానీ  
కూటికి గుడ్డకు కొద్దువై కుందే  
కూలీ టైతులు కోరే రాజ్య  
స్థాపన కొరకై ద్వారము తెరచే

స్వతంత్రయుద్ధం స్వతంత్రయుద్ధం  
స్వతంత్రయుద్ధం సాగింది

చిన్న దేశముల చీల్చుకు తింటూ  
జనులకు దాస్యపు సంకెళ్లెస్తూ  
బీదల పీలిచి పిప్పిగ జేసే  
ఘాసిజభూతము భస్మ మొసర్చే



స్వతంత్రయుద్ధం స్వతంత్రయుద్ధం  
స్వతంత్రయుద్ధం సాగింది

దర్శిద, దేవత తాండవ మాడే  
ప్రపంచ మంతట ప్రజాప్రభుత్వం  
సమస్త జనులకు శాంతిభద్రతలు  
శాశ్వతసౌఖ్యం సంపాదించే

స్వతంత్రయుద్ధం స్వతంత్రయుద్ధం  
స్వతంత్రయుద్ధం సాగింది

నిరంకుశత్వము నిర్మూలించే  
కార్మికకర్షక నిర్మలహృదిలో  
నిగూఢతరముగ నిబిడికృతమకా  
ప్రచండశక్తిని ప్రకటింపించే

స్వతంత్రయుద్ధం స్వతంత్రయుద్ధం  
స్వతంత్రయుద్ధం సాగింది



యు వ కు డా

రణభేరి మ్రోగింది రావోయ్

యువకుడా

రణరంగమున దూక రావోయ్

ఘాసిష్టు జపసేయ బడబాసలజ్వాల

మలయ, బర్మా మ్రొంగి మన భరిత భూమికే

బరగాళఖాతాన పరుగెత్తి వస్తుంది

ప్రళయ రుద్రునిభంగి భక్షించ వలెనోయ్

రణభేరి మ్రోగింది రావోయ్

యువకుడా

రణరంగమునదూక రావోయ్

నాజీల దావాగ్ని నలువైపులకు బ్రాకి

పలు దేశములు కాల్చి నల్లకాడుగ మార్చి

కాకససు మీదుగా గంతేయ చూస్తుంది

శౌర్య వర్షము గురిసి చల్లాల్చినలెనోయ్

రణభేరి మ్రోగింది రావోయ్

యువకుడా

రణరంగమున దూక రావోయ్

మనజాతి రక్తమాంసాలతో దుర్భేద్య

హిమవన్నగమునంటె ఎంతో బలీయమా

ప్రాకారపాళి మన భారతానని చుట్టు

నిగుపమానమ్ముగా నిర్మించవలెనోయ్



రణభేరి మ్రోగింది రావోయ్

యువకుడా

రణరంగమున దూక రావోయ్

మన ఐకమత్యమే మన ప్రజాస్వాతంత్ర్య

భర్మహర్మ్యక్షేణి నిర్మాణపు బునాది;

మన ఐకమత్యమే మానవ స్వాతంత్ర్య

శాంతిసుఖసంపదల్ సమకూర్చగలదోయ్

రణభేరి మ్రోగింది రావోయ్

యువకుడా

రణరంగమున దూక రావోయ్

అక్టోబరు 42

ప్రతిజ్ఞ

స్వాతంత్ర్య సమరమ్ము సాగించలేమ?

ఫాసిస్టు భూతాల పరిమార్చలేమ?

మత జాతి భేదాలు మంట్రలో గలిపేసి

ఐకమత్యము తోడ ఐకకంఠ్యము తోడ

హిందు ముస్లిము లంద రేకమై సమవంగ

స్వాతంత్ర్య సమరమ్ము సాగించలేమ?

ఫాసిస్టు భూతాల పరిమార్చలేమ?



అమగమగునకు మాడ అది మస్కరింబెను  
ఆంక్ష బాధల నెన్నో అనభవింఁచీ, వేరీ  
నీచసేవా నిగళ మోచనం బొనరింప

స్వాతంత్ర్య సమరము సాగించలేదు?  
ఫాసిస్టు భూతాల సరిమాచ్చలేదు?

అతిఘోరి ఫాసిస్టు హత్యలకు గురియైన  
ఆకాంత దేశాల ఆశ్రయస్థుల  
వినివినీ, క్రోధాన్ని విశ్వరూపము చాల్చు

స్వాతంత్ర్య సమరము సాగించలేదు?  
ఫాసిస్టు భూతాల సరిమాచ్చలేదు?

స్వాతంత్ర్యవరులైన స్వదేశస్థులు  
ఆబాలగోపాల చున్ని జాతులుగూడ  
అభ్యుదయ కాంక్షతో అంజయై నిలుచంగ

స్వాతంత్ర్య సమరము సాగించలేదు?  
ఫాసిస్టు భూతాల సరిమాచ్చలేదు?



## ర క్త ప తా కం

అదిగో! అదిగో!! అరుణపతాకం  
ప్రపంచకార్మిక భాగ్యనిధానం  
సుత్తి కొడవలి సుచిహ్నదీప్తం  
అదిగో! అదిగో!! అమృతపతాకం

కనబడలేదా కనులపండువుగ?  
అరుణపతాకపు టడుగున నిలిచి  
నాజీరాక్షసి నాడి సడల్చుచు  
జనుల స్వతంత్రత సంరక్షించే  
ఎర్రపైన్య మదె ఎగురుచు పాడుచు  
కనబడలేదా? కనబడలేదా?

వినబడలేదా వీనుల విందుగ?  
అరుణపతాకపు టడుగున నిలిచి  
ఉద్భృతసేనల నుద్బోధించే  
సత్యవచస్కుడు శాంతిమనస్కుడు  
కామ్రేడ్ స్టాలిన్ గంభీరోక్తులు  
వినబడలేదా? వినబడలేదా?

అగుపడలేదా అంబరవీధిని?  
సంధ్యారాగ చాఢ్యూసదృశం  
ఫాసిజరాత్రి ప్రభాతతుల్యం



రష్యాకార్మిక రక్తస్పృశితం  
 రష్యా బోల్షివ్ రక్తపతాకం  
 అగుపడలేదా? అగుపడలేదా?  
 అదిగో! అదిగో!! అమరపతాకం  
 ఆక్టోబరు 42

సో ద రీ  
 శౌర్య సంపన్నతా  
 చైన రష్యా స్త్రీల  
 వీర గాథలు విన్నచో  
 సోదరీ

విస్మయము జనియించదా?

మాతృదేశము కొరకు  
 మగవారితో పాటు  
 పోరు సల్పుట చూచితే  
 సోదరీ

వీరత్వ ముప్పొంగదా?

అన్ని రంగాలలో  
 ఆరితేరి వారు  
 పురుషులకు సరిదీటిగా  
 సోదరీ

ముందంజ వేయలేదా?



తమ దేశములపైకి  
దండయాత్రలు సేయు  
ఫాసిష్టు పాపాత్ములకు  
సోదరీ

భస్మ మొనరించలేదా?

వీర వనిత లటంచు  
విశ్వ మంతట గూడ  
రణ చాతురీ రీతిచే  
సోదరీ

ప్రఖ్యాతి గాంచలేదా?

దేశభక్తి యటన్న  
దివ్యాషధము వారి  
అణువణువులో జీర్ణమై  
సోదరీ

ఐశ్వ్ర్య మొనగూర్చలేదా?

అట్టి ఆదర్శమే  
గట్టిగా మడి నిల్పి  
భరతభువి గాపాడగా  
సోదరీ

ప్రతిస వేగమే బూనుమా



హంతకులు పాసిష్టు  
లాక్రమించిన యెడల  
భారతీయుల బాధలన్  
సోదరీ

నోరు రాదు వచింపగా

అందులో ముఖ్యముగ  
ఆడుజాతికి పట్టు  
అనుపమాన దురంతముల్  
సోదరీ

ఆత్మలో దలపోయుమా

కఠిన పాసిష్టు లా  
క్రమించి దేశస్త్రీల  
మానాభిమానములన్  
సోదరీ

మంట గలిపేయలేదా?

తల్లి ఏడ్చుచు నుండ  
తన బిడ్డల వధించు  
ఘోర హత్యలు చూచితే  
సోదరీ

గుండె నీరయి పోవదా ?



ఈ యమానుషహోర  
కృత్యాలు భరతభువి  
జరుగకుండుట కోసమై  
సోదరీ

శత్రువుల నెదిరించుమా

భారతావనిలోని  
వీరనారీశక్తి  
చాటుటకునీ సమయమే  
సోదరీ

గీటురాయని యెంచుమా

ఝాన్సిలక్ష్మీబాయి  
చరితమ్ము స్మరియించి  
పూర్వ మహిళాన్నత్యమున్  
సోదరీ

నిర్వహింప గడంగుమా

సంఖ్యా భలములోన  
సమభాగ మగుటచే  
సమముగా మగవారితో  
సోదరీ

సమరభారము పూనుమా



అబల లం చను నామ  
మర్థరహిత మొనర్చి  
సమర నైపుణ్యముచే  
సోదరీ

సబల లం చని చాటుమా

• నవంబరు 42

పార్టీ తత్వం

వ్రాతల చేతల బట్టే లోకం  
పార్టీ తత్వం పరికిస్తుందోయ్!

“ ఫాసిజమేమును ప్రతిఘటియిస్తాం  
స్వరాజ్యమే మును సంపాదిస్తాం”

ఈలా ప్రజలకు హితవులు చెపుతూ  
ఇంతకు బాంబే ఏ. ఐ. సీ. సీ.  
తీరా వింటే తేల్చిన దేమిటి?  
జాతీయైక్యత సాధ్యం కాదని  
స్వరాజ్య మిస్తే స్వదేశరక్షణ  
సాగిస్తా మని పరతువిధిస్తూ  
కాదంటేమరి కలహం నిజమని  
కాంగ్రెసు ప్రముఖులు గర్జిస్తుంటే



స్వదేశ క్షణ సాగే బెటులోయ్?  
ఫాసిజ మెందుకు తోసుకురాదోయ్

వ్రాతల చేతల బట్టే లోకం  
పార్టీ తత్వం పరికిస్తుందోయ్

“ఫాసిజ మేమును ప్రతిఘటియిస్తాం  
స్వరాజ్యమేమును సంపాదిస్తాం”  
అన్నీ నిజమే అయితేగియితే  
ప్రాణతుల్యమగు పాకిస్తానము  
నామోదించగ నఖిలపక్షముల  
హామీ నిమ్మని అడుగుటెకానీ  
బాధ్యతనంతా పాలకవర్గం  
పెనేవేసీ పాకిస్తానని  
మాటిమాటికిని పాటపాడుతూ  
విక్రముకొన్నై యత్న మొనర్పక  
జిన్నా సాహెబు చేతులుముడుచుక  
ఉదాసీనుడై ఉపేక్షచేస్తే  
జాతీయైక్యం సాధ్యం బెటులోయ్?  
జాపులదోపిడి నాపేదెటులోయ్?

వ్రాతల చేతల బట్టే లోకం  
పార్టీ తత్వం పరికిస్తుందోయ్!



“జాతీయైక్యము సమకూడందే  
 స్వదేశరక్షణ సాగించందే  
 ఘాసిజ మెల్లెడ పరిమార్చందే  
 స్వాతంత్ర్యాశలు సఫలంకావోయ్!  
 ప్రజాప్రభుత్వం ప్రాప్తంకావోయ్!”  
 అంటూ ప్రజలకు అపీలుచేస్తూ  
 కమ్యూనిష్టులు సమ్యక్సంఘా  
 చూపిస్తుంటే చూడని వారికి  
 జాతీయైక్యము శక్యంబగునా?  
 స్వదేశరక్షణ సాధ్యంబగునా?  
 స్వరాజ్యదీక్షలు సఫలంబగునా?  
 ప్రజా ప్రభుత్వం ప్రాప్తంబగునా?

వ్రాతల చేతల బట్టేలోకం  
 పాట్లీతత్వం పరికిస్తుందోయ్!

జపాను రాక్షసి కుపయోగించే  
 అనర్థదాయక వినాశపద్ధతి  
 నిరాలస్యముగ పరిత్యజించి  
 అపాయకర మగు నౌదాసీన్యం  
 క్రియాశూన్యమగు వృథాప్రయత్నం  
 సింహగర్జనలు చిటిపొటి మాటలు  
 వాగ్వాదాలకు స్వస్తిపఱించి



సత్వరపూర్ణ స్వరాజ్యసిద్ధికి  
కమ్యూనిష్టుల కార్యక్రమమే  
అఖిలజనాచరణైక యోగ్యమని  
క్రమశిక్షణతో కార్యసాధనకు  
సమము బిగించి నడి నడి రమ్మోయ్!

వ్రాతల చేతల బట్టే లోకం  
పార్టీతత్వం పరికిస్తుందోయ్

సెప్టెంబరు 42

### ఫాసిష్టు దురంతాలు

అక్రాంత రష్యాలో అన్నిప్రాంతాల  
క్రూరుతా నాజీల ఘోరకార్యాలు  
ఇవియవి యని వేరె ఎన్నగానేల?  
అత్యమానుష క్రూర కృత్యాలువేల:  
పట్టణములనెల్ల పాడుచేశారు  
పాఠశాలలు మట్టి పాలుచేశారు  
గ్రంథభాండాలాలు కాల్చివేశారు  
మ్యూజియముల మట్టి మొసరించినారు  
కసిదీర యువకుల మసిచేసినారు  
సరదాకు పిల్లల చంపేసినారు



పౌరుల యిండ్రలో బడి పట్టపగలు  
 బందిపోటులరీతి భయపెట్టి ప్రజల  
 ధనధాన్య సంపదల్ దాటేసినారు  
 కల్లబొల్లెరుగని గ్రామవాసులను  
 బలవంతముగ నిండ్ల బంధించివేసి  
 తలుపులు బిగియించి తాళాలు వేసి  
 ఆహుతిచ్చారండి అగ్ని దేవునికి  
 అనువుల న్నొకసారి హవ్యము రీతి  
 అగ్ని వేల్చారండి! అహహ దుర్భరము!!  
 కండకావరముచే కామాంఘ్రలైస  
 కొల్లగొట్టే నాజి ఘోరరాక్షసులు  
 సాధ్వీమతల్లులకా జంకులేకుండ  
 హత్య లెన్నో చేసి అనమానపరచి  
 చెరచినారని వేరె చెప్పగా నేల?  
 వారు పెట్టబాధ వర్ణింపలేము  
 వారి దురంతాలు వచియింపలేము  
 నారి దోషిభృకూ మేరయేలేదు  
 వారి హత్యలజెప్ప నోరాడనండి  
 శార్దూలములు వారు జనులపాలిటికి  
 పెనుభూతములు వారు పేదవారలకు  
 నరుల రక్తముద్రావు నాజీలమాట  
 స్మరియించరాదండి చల్లనివేళ  
 దొంగనాజీగుంపు కంగరక్షకులు



హతక నాజీమూక కనుగు నెచ్చెలులు  
 దుష్టులై న జపాను దోపిడిగాండు  
 ఆక్రమించిన ఛైన అన్నిప్రాంతాల  
 దుష్కృత్యములలోన దోపిళ్ళలోన  
 అన్నింట నాజీల కన్న లైనారు  
 ఆసుప్రతులపైన, అసహాయలైన  
 స్త్రీల , బిడ్డలపైన చిచ్చుబాంబులను  
 కుప్ప తెప్పలుగాగ కురిపించినారు  
 ఆడ మగ భేదాలు అణుమాత్రలేక  
 పిన్న పెద్దలతేడ వీసమ్ములేక  
 ప్రజల నందరిగూడ ఫాసిస్టులులు  
 ఘోరహింసల కెల్ల గురిచేసినారు

ప్రజల పాలికి బ్రహ్మరాక్షసు లైన  
 హంతకాగ్రేసరుల్ యమభటాకృతులు  
 నాజీలు జపనీలు రోజురోజుకును  
 భారతావనిలోని ప్రజల నందరిని  
 రెచ్చగొట్టి బాగ రేడియోద్వార  
 నచ్చజెప్పి తీయ ముచ్చమాటలతో  
 మభ్యపెట్టి బోసు మంత్రతాలతోడ  
 పరమ పావన మైన భారతావనిని  
 ఆక్రమించుటకోస మతిశ్రద్ధతోడ  
 శుభముహూర్తమునకై చూచుచున్నారు  
 పట్టుకొంటే వారు భారతావనిని



పరమసాధువులైన భరతపుత్రకులు  
 ఆబాలగోపాల మన్నివర్గములు  
 దొంగతా ఘాసిష్టుదుష్టులు పెట్టు  
 యమయాతనలు తప్ప కనుభవించాలి  
 అందుచే మనమంత ఐక్యమౌదాము  
 మతజాతిబేధాలు మరచిపోదాము  
 వీరభారత పుత్రులార, మేల్కొండు  
 చైన రష్యాలలో జరుగు ఘోరాలు  
 ఒకసారి మదిలోన ఊహించుకొండి  
 కారకులైన ఆ క్రూరరాక్షసుల  
 ప్రజలందరికి గూడ పరమశత్రువుల  
 ఐక్యమై మనమంత అణచివేతాము  
 మనమంత ఒకటైతే మన కెవ్వరీడు?  
 దుష్టఘాసిష్టులకై దునుమాడగలము  
 కన్నతల్లిని ముందు కాపాడగలము  
 పారతంత్ర్యము వేగ పరిమార్చగలము  
 స్వాతంత్ర్యలక్ష్మిని సాధించగలము  
 సర్వప్రజాస్వేచ్ఛ చవిచూడగలము  
 వీరభారత పుత్రులార, లేలెండు  
 జనని గాపాడగా జాగేల నింక?  
 జంకేల? కొంకేల? శంకేల మనకు?  
 రణరంగమున దూక రండు పోదాము



## వైతాళికం

భరతపుత్రుల వీరగాథలు  
మరచినారా? లెండు లేండ్లోయ్  
చావలేండ్లోయ్ భారతీయుల  
శౌర్యధైర్యములు

ఉడుకు రక్తము పొంగి పొరలును  
ఒడలు వడివడి కంపమెత్తును  
ఝాన్సిలక్ష్మీబాయి చరితము  
జ్ఞప్తివారినచో

పారతంత్ర్యోచ్ఛేదమునకై  
ప్రాణమొడ్డిన వీరభగవత్  
సింగు స్వార్థత్యాగ మపుడే  
గంగ గలసినదా?

సమదశత్రుల నుగ్గునుగ్గుగ  
సమరభూస్థలి సంహరించిన  
ధీరచరితు శివాజితేజము  
దీప్తి తరిగినదా?

ఆత్మదేశోత్కర్షరక్షణ  
కాహవస్థలి నిల్చి గెల్చిన  
హైదరాబీ, టిప్పు శౌర్యం  
బస్టమించినదా?



హిందు ముస్లిము సఖ్యమునకై  
ఎన్నో కష్టము లనుభవించిన  
అట్టి అశ్వరు సౌహృదము నే  
డగ్గి గలసినదా?

స్వచ్ఛమౌ మీహృదయ ఫలకము  
లందు ప్రతిబింబించలేదా?  
శౌర్యధనుడగు బాలచంద్రుని  
సమర దృశ్యములు?

శత్రురాణ్ణ తేభసింహ  
స్వప్న సముడగు తాండ్రపాపయ  
వీరహుంకృతి మేను పొంగగ  
వినబడుటలేదా?

రామరాజు విచిత్రతర సం  
గ్రామచర్యలు జ్ఞప్తి లేవా?  
అవుడె, వాని యశఃప్రదీపిక  
లారిపోయినవా?

వీరయువకుల వేడినెత్తురు  
వెల్లువగ ప్రవహించె నిచ్చట  
ఇంతలోనే సాంద్రరక్తం  
బింకిపోయినదా?



తర తరాల విచిత్రగాథలు  
తలపునకు స్ఫురియింపగానే  
నింగి కెగయును లేయెడంద వి  
హంగభంగిమను

ఎందరెందరో త్యాగశీలురు  
ఎందరెందరో వీరవనితలు  
ఎందరెందరో దేశభక్తులు  
ఇందు బుట్టిరిగా!

ఎందరెందరో సత్కవీంద్రులు  
ఎందరెందరో యోగిచంద్రులు  
ఎందరెందరో పుణ్యమూర్తులు  
ఇందు బుట్టిరిగా!

ఎందరెందరో విశ్వకర్ములు  
ఎందరెందరో త్యాగదాజులు  
ఎందరెందరో రామమోహను  
లిందు బుట్టిరిగా!

అట్టి పావనభరతదేశం  
బన్యవశమైపోయె నెపోడో  
బానిసలమై బాధ లెన్నో  
పడుచునుంటిమిగా!



పరులదాస్యము చేయనోపక  
బాధ లిక భరియింపనేరక  
పారతంత్ర్యోచ్ఛాటమునకై  
పోరుచుంటిమిగా!

అట్టితరి ఘాసిష్టుహంతకు  
లాత్మదేశం బాక్రమించుట  
జౌర! కోకటిపోటు కాదా  
గోరుచుట్టుపయి?

ప్రజలమాడ్చు ప్రపంచశత్రువు  
భరతభూమిని కొల్లగొట్టుట  
భరతశౌర్యము బ్రతికియుండగ  
జరుగనున్నదాకో?

భారతావని గొడ్డువోవున?  
భరతపుత్రులు పందలవుదుర?  
వీరరక్తము నాళములలో  
పారుచుండగనే?

క్రూరులైన జపానుదొంగలు  
కూర్మితల్లి పరాభవింతురు  
రక్షణార్థము వీరులారా,  
రండు తక్షణమే



అదిగొ! వచ్చె జపానుఘాతుకు  
 లనుగుభారతి నాక్రమింపగ  
 విజయదుందుభి మ్రోగ వీరా  
 వేశమున రండోయ్!

గీతమాలిక లల్లి యుష్మత్  
 గ్రీవసీమ నలంకరింపగ  
 వేచియున్నా రిదె కవీశులు  
 వేగ రారండోయ్!

విజయమంగళ హారతులతో  
 వీరవనిత లొసంగ దీవన  
 వేచియున్నా రిదిగొ వరుసగ  
 లేచి రారండోయ్!

కదలిరండోయ్ కదనభూమికి  
 కార్యభారం బూని మూపున  
 విజయచిహ్నము లవిగొ కననగు  
 వేగమే రండోయ్!

జననిభారతి రక్షణార్థము  
 జంతుగొంకూలేక ముందుకు  
 త్యాగమూర్తులు, దేశభక్తులు  
 తరలి రారండోయ్!



మనదు దాస్యవిముక్తికోసము  
మంచిమార్గం బొక్కటే యిది  
వీరభారత పుత్రులారా,  
వెడలి రారండోయ్!

భరతయోధుల బొందిలోపల  
ప్రాణి నిలబడు సంతకాలము  
మాతృదాస్య ఋణానుబంధము  
మరపురాదండోయ్!

చావొ బ్రతుకో తేల్చుకొనియెడు  
సమర మిదియే యోధులారా,  
విజయలక్ష్మీ పరిణయార్థము  
వేడ్కమై రండోయ్!

జయపతాకం బెగురవేయుటా?  
చచ్చి వీరస్వర్గ మేగుటా?  
సక్రమంబగు మార్గ మొకటే  
శౌర్యశాలురకు

పుట్టినప్పటినుండి భువిలో  
గిట్టు తప్పక మర్త్యుడెపుడో  
జననిదాస్యవిముక్తికోరకగు  
చావె మేలండోయ్!



శత్రువీరుల గుండె లవియగ  
సమర విజయోత్సాహపరులై  
ఖరతరాసి ధరించి కరమున  
కదలి రారండోయ్!

వేగ నడువుడు వేలు వేలుగ  
వీరయువకులు, వీరవనితలు,  
వీరవృద్ధులు, వీరబాలురు  
వీర ముప్పొంగన్

కదము తొక్కుచు, పదముపాడుచు,  
కదలి రండోయ్ భరతపుత్రుల  
పౌరుషాగ్నిజ్వాల శత్రుల  
భస్మ మొనరింపన్

కదము తొక్కుచు, పదముపాడుచు,  
కదలి రండోయ్ భారతావని  
శాశ్వతంబౌ శాంతిసౌఖ్య  
సాపనంబునకు



## తా ర త మ్యం

అమృతము గ్రోలే నీ వేడా?  
హలహల మానే నే నేడా?  
ముద్దులుగుల్కే పూలతోటలో  
మూడంతస్తుల మేడల లోపల  
బంగారాయెల పాన్పున పండి  
నిర్విచారముగ నిద్రిస్తా నోయ్!

అమృతము గ్రోలే నీ వేడా?  
హలహల మానే నే నేడా?

ఎండకు వానకు ఎండే తడిసే  
చిల్లులగుడిశలొ చింపిచాపపై  
కలియొ, అంబలియొ, గంజియొ త్రాగి  
నీరసహృదితో నిద్రిస్తా నోయ్!

హలహల మానే నే నేడా?  
అమృతము గ్రోలే నీ వేడా?

వేళకు వచ్చి వేడినీటితో  
స్నానము చేసి పడ్రాసభోజన  
సంతుష్టుడవై కాంతలగూడీ  
ఆటల పాటల నానందించే  
మధురససేవివి నీ వేడా?  
విషరసపాయిని నే నేడా?



రేయింబవలూ రెక్కలు విరుచుక  
 చాకిరి చేసీ నూకలు దెచ్చి  
 పిల్లా జెల్లకు పెట్టిన మిగలక  
 ఆకలిమంటల నాక్రందించే  
 విషరసపాయిని నే నేడా?  
 మధురససేవివి నీ వేడా?

ఉషఃకాలమున ఉపవసనాటీ  
 పరిమళబంధుర పననాంకురములు  
 మృదులశరీరము మెల్లగ తాకిన  
 నిర్భయంబుగా నిద్దురలేచే  
 నీకూ నాకూ ఎక్కడిసామ్యం?  
 మధురససేవికి: విషరసపాయికి

పెందలకడనే బెదరుచు లేచి  
 తెల్లవారు సని తేపకు భయమున  
 జంకుచు గొంకుచు చల్లి కుచువకే  
 పరులకొలుపుకై పరుగిడిపోయే  
 నాకూ నీకూ ఎంత విభేదం?  
 విషరసపాయికి: మధురససేవికి

అమాయికప్రజ సన్మాయముగా  
 ఎన్నో బాధల కెరగావిస్తూ  
 పండిన పంటలు బండచాకిరిని



దుర్మార్గముగా దోపిడిచేసే  
నిరుపమ భోగివి నీ వేడా?  
నిరత త్యాగిని నే నేడా?

స్వార్థరహితముగ అనవరతంబును  
ప్రజాక్షేమమే పరమార్థముగా  
భావిస్తూ పలుబాధలు పడుతూ  
స్థిరచిత్తముతో సేన యునర్చే  
నిరత త్యాగిని నే నేడా?  
నిరుపమ భోగివి నీ వేడా?

స్వాతంత్ర్యప్రయ జాతుల పన్నీ  
అస్త్రశస్త్రముల కాహుతి జేసీ  
పశుబలమున పరిపాలించే ఛా  
సిష్టు క్రూరులకు చేయూ తిస్తూ  
అమృతము గ్రోలీ హలహల మొసగే  
నీకూ

హలహల మానీ అమృతము గురిసే  
నాకూ

ఎక్కడిసామ్యం? ఎంతవిభేదం?

స్వేచ్ఛార్థమై తుచ్ఛనియంతల  
పొగరణచుట్టకై పోరునల్పుతూ  
సర్వప్రజలకు స్వాతంత్ర్యంబును



శాంతిసౌఖ్యములు సంపాదిస్తూ  
హలహల మానీ అమృతము గురిసే  
నాకూ

అమృతము గ్రోలీ హలహల మొసగే  
నీకూ

ఎంత విభేదం? ఎంతటిదూరం?

ప్రజాప్రభుత్వం భస్మంచేస్తూ  
ప్రపంచశాంతిని భగ్నంచేస్తూ  
నిరంకుశంగా నిర్దేశించే  
నియంత హిట్లరు నిరతము గొలిచే  
హలహల మొసగే నీ వేడా?  
అమృతము గురిసే నే నేడా?

ప్రజాప్రభుత్వం ప్రవృద్ధిచేస్తూ  
ప్రపంచశాంతిని ప్రబలంచేస్తూ  
నిరంకుశత్వము నిర్మూలించే  
స్తాలిను అడుగుల జాడల సడిచే  
అమృతము గురిసే నే నేడా?  
హలహల మొసగే నీ వేడా?

రైలుతీగెలును, రైలువగైరా  
నాశముచేస్తూ దేశరక్షణకు  
విఘ్న మొనర్చుచు భీకర చావుల



దండయాత్రలకు తలుపులు తీసే  
విషరసదాయివి నీ వేడా?  
మధురసదాయిని నే నేడా?

గవర్నమొట్టుకు కాంగ్రెసువారికి  
నడుమను నిల్చి నానాహింసల  
కెర్రయై బెవరక భరతనాయకుల  
జైలు విమోచన సాధనకొరకై  
స్వదేశరక్షణ సాగించుటకై  
జాతీయైక్యము సంపాదిస్తూ  
స్వాతంత్ర్యముకై ప్రాణ మొసంగే  
మధురసదాయిని నే నేడా?  
విషరసదాయివి నీ వేడా?

నవంబరు 42

యథార్థం

స్వచ్ఛమౌ జాతీయసంస్థను  
తుచ్చుతౌ సామాజ్యవాదులు  
రెచ్చగొట్టి దేశ మంతట  
చిచ్చుబెట్టారు



దీనిచే నుదేకపూరితు  
లైన మన జాతీయవాదులు  
దొంగదెబ్బకు తారుమారై  
లొంగిపోయారు

అందుచే సర్కారువలలో  
అఖిలకాంగ్రెసు పక్షసభ్యులు  
చిక్కుకొని మన దేశరక్షణ  
పక్కకీడ్చారు

ఉక్కురోషము పట్టజాలక  
పెక్కుజేయుచు నుండి రిప్పడు  
భారతావనిరక్షణకు ప్రతి  
బంధకార్యములు

ఇట్టి అల్లరి దేశరక్షణ  
మట్టిచేస్తూ, ఏమెరుంగని  
ప్రజల నెల్ల ప్రభుత్వహింసకు  
బలిగ నిస్తుంది

ఇది స్వదేశానర్థకరమై  
హేయమా ఘాసిష్టుజాపుల  
దండయాత్రకు ధైర్య మిచ్చి  
దారితీస్తుంది



ఇట్టిచర్యలు సరకు సేయక  
గట్టిగా ఘాసిష్టుదుష్టుల  
ముట్టడుల నరికట్టి వారల  
మట్టిసేయాలి

దుష్టులౌ ఘాసిష్టుదొంగల  
దోపిడికి చేయూతనిచ్చును  
పడుపుకూటికి పాలుపడియెడు  
పంచమాంగదళాల్

ఈ యనర్థము కంత కాంగ్రెసు  
హేతు వని సర్కారు చెప్పుచు  
కాంగ్రెసును విచ్చిన్న మొనరుప  
క త్తికట్టారు

ఈ ప్రభుత్వపు టెత్తు లన్ని గ్ర  
హించి మన జాతీయవాదుల  
విడువ తీవ్రతరోద్యమం బిక  
నడుప బూనాలి

శ్యామ, బర్మా, మలయ పతన వి  
షాద గాథను తలచుకొంటే  
దీనికారణ మేమొ తెలియును  
తేటతెల్లముగా



ఏ ప్రభుత్వము గూడ తస్మాజ్  
హృదయపూర్వక సానుభూతి ల  
భించకుండిన శత్రువుల నెది  
రించలే దెపుడు

దేశరక్షణసూత్ర మొకటే  
దేశభావిశుభోదయమ్మున  
కాదికారణ మను సుభాషిత  
మక్షరాల నిజం

భరత జాతీయైక్యతకు నై  
ప్రబలయత్నము సేయగావలె  
విక్యమే మన మాతృరక్షణ  
కసలుదారి సుమా!

అప్పుడే మన దేశరక్షణ  
అన్నిముఖముల సాగిపోవును  
అప్పుడే ఘాసిష్టుదాడుల  
నాపగల్గుదుము

అప్పుడే సామ్రాజ్యవాదం  
బంతరించు ప్రపంచమంతట  
అప్పుడే స్వాతంత్ర్యభానుం  
డక్షిగోచరమా



అప్పుడే సిద్ధించు సామ్య గు  
ణాభిషిక్త ప్రజా ప్రభుత్వం  
అప్పుడే సుఖ శాంతి సంపద  
లనుభవించెదము

సె.పెంబరు 42

పి లు పు

లేరా! రారా! మాంద్యము వీడర!  
భారత వీర కుమారా!

భారత భువిలో బాంబుల వర్షం  
జోరున పడుచున్నదిరా

అగ్ని జ్వాలలు అమాయక ప్రజ  
నాహుతి గొనుచున్నవిరా

లేరా! రారా! మాంద్యము వీడర!  
భారత వీర కుమారా!

బాంబుల మంటలు పైపై కెగసీ  
పది దిక్కుల బ్రాకునురా

అందుచేత మన మందర మొకటై

ఆర్పగ బోదము రారా



లేరా! రారా! మాంద్యము వీడర  
భారత వీర కుమారా!

ఘాసిజ భూతము ప్రజల వధింపగ  
పరుగిడు చిత్ర వచ్చెనురా  
లొంగి సలాములు వంగి చేసినను  
మ్రొంగక నిను విడువదురా

లేరా! రారా! మాంద్యము వీడర!  
భారత వీర కుమారా!

అక్కలు చెల్లెం డ్రాలు బిడ్డలకు  
అవమానము వాటిలురా  
ఆస్తిపాస్తులకు అన్నిటి కిప్పుడే  
ఆపదలిక తప్పవురా

లేరా! రారా! మాంద్యము వీడర!  
భారత వీర కుమారా!

అదరుచు బెదరుచు అటు ఇటు చూస్తూ  
బొదాసీన్య ము దేలా?  
నిస్తుండతమై నిస్తుల తేజము  
నారపగ వేగమె రారా



లేరా! రారా! మాంద్యము వీడర!  
భారత వీర కుమారా!

స్వదేశ రక్షణ సాధన కొరకై  
శత్రువు నెదిరించుమురా  
ఫాసిజ శక్తికి భారత వర్షమే  
బలివేదికగా నగురా

లేరా! రారా! మాంద్యము వీడర!  
భారత వీర కుమారా!

భారతదేశ స్వరాజ్యసిద్ధికి  
ప్రాణము లర్పించుమురా  
స్వాతంత్ర్యంబే సకల సుఖంబుల  
సమకూర్చుట తథ్యమురా

లేరా! రారా! మాంద్యము వీడర!  
భారత వీర కుమారా!



# విషయసూచిక

	పుట
పీఠిక	౫
సోదరా	౭
ఐక్యప్రభావం	౧౧
స్వతంత్రయుద్ధం	౧౩
యువకుడా	౧౫
ప్రతిజ్ఞ	౧౬
రక్తపతాకం	౧౮
సోదరీ	౧౯
పార్టీతత్వం	౨౩
పాసిష్టు దురంతాలు	౨౬
వైతాళికం	౩౦
తారతమ్యం	౩౭
యథార్థం	౪౧
పిలుపు	౪౫

కావలసినవారు :

యస్. యన్. రాయ్

లక్ష్మీ విలాస్

గాంధీ చౌక్, తెనాలి







## ప్రజాశక్తి ప్రచురణలు

మన ఆనిన్	...	...	0-6-0
నాజీశ్రేణుల వెనుక...	...	...	0-8-0
ఫేసిస్టు ప్రతికూలగీతాలు	...	...	0-6-0
దేశ భక్తులు	...	...	0-8-0
గెరిల్లా	...	...	0 6-0
చైనా గెరిల్లా యోధులు (బుర్రకథ)			0-5-0

ప్రజాశక్తి కార్యాలయం

:: బెజవాడ ::

అయిదణాలు